

قرآن کا تصورِ عبادت اور ہمارا موجودہ روایہ

ظفر الاسلام اصلاحی

صراطِ مستقیم پالینا بڑی سعادت کی بات ہے اسی پر انسان کی حقیقی کامیابی مخصر ہے۔ ہر مومن کو اس کی طلب ہوتی ہے اور ہر نماز میں سورہ فاتحہ پڑھتے ہوئے ہم اس کی توفیق طلب کرتے ہیں۔ اسی دعا کے حوالہ سے یہ قول بہت مشہور ہے کہ پورا قرآن اسی کی استجابت و قبولیت ہے یا صراطِ مستقیم کی تفسیر ہے۔ اس میں شبہ نہیں کہ پورا قرآن صراطِ مستقیم کی تفصیلات سے بھرا پڑا ہے، لیکن قرآن کی بعض آیات میں اس کی مختصر مگر بڑی جامع و دل نشیں تعبیر پیش کی گئی ہے۔ اللہ رب العزت کا ارشاد ہے:

إِنَّ اللَّهَ رَبُّنَا وَرَبُّكُمْ فَاعْبُدُوهُ هَذَا
بِإِشْكَنَةٍ مِّنْ أَنْفُسِكُمْ إِنَّ اللَّهَ يَعْلَمُ
مَا تَصْنَعُونَ (آل عمران: ۱۵)

بے شک اللہ میرا رب ہے اور تم سب کا
بھی رب ہے، پس اسی کی عبادت کرو یہی
صراطِ مستقیم یا سیدھی راہ ہے۔

وَأَنِ اغْبُلُونِي هَذَا صِرَاطٌ مُّسْتَقِيمٌ (س: ۷۶) اور میری عبادت کرو یہی صراطِ مستقیم ہے۔ ان آیات سے یہ واضح ہوتا ہے کہ اللہ کی عبادت کرنا اور اس کی بندگی اختیار کرنا ہی درحقیقت صراطِ مستقیم پر چلنا ہے۔ رہایہ سوال کہ عبادت سے کیا مراد ہے، اس میں کون کون سے اعمال شامل ہیں یا یہ کہ بندگی بجالانا کے کہتے ہیں؟ قرآن کریم اس باب میں بہترین رہنمائی فراہم کرتا ہے اور احادیث نبوی ﷺ میں بھی اس کی تشریع ملتی ہے۔ یہ ایک مسلسلہ حقیقت ہے کہ قرآن مجید ساری دنیا کے لوگوں کے لئے یاد ہانی

(ذکر للعلمین) ہے، اللہ کے بندوں کے لئے اللہ کی جانب سے بہترین نصیحت نامہ (موعظة من ربکم) ہے اور انسانوں کی بھلائی کی باتوں سے بھرا پڑا ہے۔ انہیں یاد رکھنا اور ان پر عمل کرنا اور دوسروں کو انہیں یاد دلانا نزول قرآن کی بنیادی غرض و غایت ہے۔ قرآن نے ایک جگہ اپنا یہ وصف بیان کرتے ہوئے انسان کو ایک نہایت قیمتی سبق جو یاد دلایا ہے وہ یہ کہ اس کی زندگی کا مقصد کیا ہے، اسے کس لئے پیدا کیا گیا ہے۔ ارشادِ ربانی ہے:

وَذَكْرُ فِيَنَ الَّذِكْرِي تَفْقُعُ الْمُؤْمِنِينَ.
وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ
(الذاريات ۵۵)

اور یاد دہانی کرتے رہو۔ بے شک یاد دہانی کرنا مونین کو نفع دیتا ہے اور ہم نے جن اور انسان کو اس لئے پیدا کیا تاکہ وہ ہماری عبادت کریں۔

اس آیت سے یہ واضح پیغام ملتا ہے کہ انسان کو اس لئے پیدا کیا گیا تاکہ وہ اللہ کی عبادت کریں اور اس کی بندگی بجا لا سکیں۔ لفظ "عبادت" کی تشریح کرتے ہوئے مفسرین نے عام طور پر اس کے دو مفہوم بیان کئے ہیں۔ ایک پرستش و پوجا پاٹ اور دوسرے اطاعت و فرماداری۔ پہلا مفہوم کا اطلاق عام طور پر فرض عبادات اور ذکر و تسبیح پر کیا جاتا ہے جبکہ دوسرے سے مراد زندگی کے تمام شعبوں میں احکامِ الہی کی پیروی اور تعلیماتِ نبوی ﷺ پر عمل آوری ہے۔ اگر باریک بینی سے دیکھا جائے تو یہ معلوم ہو گا کہ پہلا مفہوم بھی اس میں شامل ہے، اس لئے کہ وہیں اسلام ایک انتہائی جامع نظامِ زندگی کا علمبردار ہے۔ دین و شریعت کے تقاضوں کی تکمیل زندگی کے تمام شعبوں میں مطلوب ہے۔ یہ امر بدیکی ہے کہ اطاعتِ الہی کو کسی خاص شعبد تک محدود نہیں کیا جا سکتا۔ جس طرح اللہ کے حکم کی تعمیل میں ایک صاحبِ ایمان کے لئے فرض عبادات کی بجا آوری لازمی ہے اسی طرح سماجی زندگی میں سب کے ساتھ کریمانہ و منصفانہ برداشت، سماج کے مختلف طبقے کے لوگوں کے حقوق کی ادائیگی اور معاشی زندگی میں دیانت داری، ایمان داری اور امانت داری کا مظاہرہ بھی ضروری ہے بلکہ یہ باقی فرض عبادات سے کم ضروری نہیں ہیں۔ سید ابوالاعلیٰ مودودی

نے بجا فرمایا ہے:

”غلط کہتا ہے جو کہتا ہے کہ یہ عبادت صرف تسبیح و مصلی اور مسجد و خانقاہ تک محدود ہے۔ مومن صالح صرف اسی وقت اللہ کا عبادت گزارنیں ہوتا جب وہ دن میں پانچ وقت نماز پڑھتا ہے اور بارہ مہینوں میں ایک مہینہ روزے رکھتا ہے اور سال میں ایک وقت زکوٰۃ دیتا ہے اور عمر بھر میں ایک مرتبہ حج کرتا ہے بلکہ درحقیقت اس کی ساری زندگی عبادت ہی عبادت ہے۔ جب وہ کاروبار میں حرام کے فائدوں کو چھوڑ کر حلال کی روزی پر قاعصت کرتا ہے تو وہ کیا عبادت نہیں کرتا؟ جب وہ معاملات میں ظلم و جھوٹ اور دعا سے پر ہیز کر کے انصاف اور راست بازی سے کام لیتا ہے تو کیا یہ عبادت نہیں ہے؟ جب وہ خلق خدا کی خدمت اور حق داروں کی حق رسانی کے لئے کربستہ ہوتا ہے تو کیا اس کی یہ سرگرمی عین عبادت نہیں ہوتی؟ جب وہ اپنے افعال و اقوال میں خدا کے قانون کی پیروی کرتا اور اسکے حدود کا لاحاظ رکھتا ہے تو کیا اس کا یہ قول فعل عبادت میں شمار نہ ہوگا؟ پس حق یہ ہے کہ اللہ کے قانون کی پیروی اور اس کی شریعت کی اتباع میں انسان دین و دنیا کا جو کام بھی کرتا ہے وہ سراسر عبادت ہے۔ حتیٰ کہ بازاروں میں اس کی خرید و فروخت اور اپنے اہل و عیال میں اس کی معاشرت اور اپنے خالص دنیوی اشغال میں اس کا انہاک بھی عبادت ہے،“ (سید ابوالاعلیٰ مودودی، تفہیمات، مرکزی مکتبہ جماعت اسلامی ہند، دہلی، ۱۹۶۸ء، ۷۸/۱، ۷۹-۸۷)۔

واقعہ یہ کہ مذکورہ بالا آیت میں جس عبادت کو تخلیقِ انسانی کا مقصد قرار دیا گیا ہے وہ صرف فرض عبادات کی بجا آوری تک محدود نہیں بلکہ زندگی کے ہر معاملہ میں پوری سنجیدگی اور خلوص کے ساتھ اطاعتِ الہی کا حق ادا کرنا صحیح معنوں میں اس کی بندگی بجالانا ہے۔ یہاں یہ بھی واضح رہے کہ عبادت کا لفظ ”عبد“ سے نکلا ہے جس کے معنی غلام یا مملوک کے ہوتے ہیں۔ جب کوئی شخص کسی کی غلامی میں ہوتا ہے تو کیا اس کا تقاضا صرف یہ ہوتا ہے کہ وہ کسی ایک یا بعض معاملات میں اپنے آقا کا حکم مانے اور دوسرے میں اس کی حکم عدوی کرتے ہوئے اپنی من مانی کرے؟ بلکہ حق بات یہ ہے کہ کسی کا عبد یا غلام ہونے

کا مطلب یہ ہے کہ وہ ہر بات میں اپنے آقا کی پیروی کرے، بلا چوں چرا اس کے ہر حکم کو پورا کرے اور اس کی خوشی کے لئے اپنی خواہشات کو قربان کر دے۔ تو پھر سوچنے کی بات ہے کہ خالق دو جہاں، مالک الملک اور پروردگارِ عالم کے عبد یا بندہ ہونے اور اس کی بندگی اختیار کرنے سے کیا مقصود ہے؟ یہ بات غور طلب ہے کہ اگر کوئی اللہ تعالیٰ کے حکم کی اتباع میں نماز و روزہ کی پابندی کرے لیکن والدین، پڑوسی، اعزہ و اقرباء اور مسَاکین کے حقوق کی ادائیگی میں کوتاہ ہو، کمزوروں و بے سہارالوگوں پر ظلم و زیادتی کرے اور مال کے کمانے و خرج کرنے میں احکامِ الہی و تعلیماتِ نبوی ﷺ سے بے پرواہ جائے تو کیا اس کے پارے میں یہ کہا جاسکتا ہے کہ وہ اللہ کی عبادت اور اس کی بندگی کا حق ادا کر رہا ہے اور عبودیت کے تقاضے پورے کرنے میں سمجھیدہ ہے؟ صحیح بات یہ ہے کہ اللہ کا بندہ ہونے کا مطلب یہ ہے کہ وہ ہر معاملہ میں اللہ کے حکم کے سامنے اپنی گردی اطاعت کو جھکا دے، روزمرہ زندگی میں بلا چوں چرا اس کی ہدایات کو اپنائے اور حقیقی آقا و مولیٰ کی رضا کی طلب میں اپنی خواہشات کی قربانی کے لئے ہمیشہ تیار رہے۔ واقعہ یہ کہ اللہ کا بندہ (عبد اللہ) ہونا یا اس کی بندگی اختیار کرنا کوئی معمولی بات یا آسان کام نہیں، یہ بہت بلند مقام ہے جس تک انسان بڑے دشوارگزار مراحل سے گزر کر اور کھن آزمائشوں کو جیل کر پہنچتا ہے اور جب کوئی شخص اس مقام تک پہنچ جاتا ہے تو وہ اللہ کا محبوب و مقرب بندہ بن جاتا ہے۔ بلا شے عبدیت انسان کی اعلیٰ ترین صفات میں سے ہے اس سے متصف ہو جانا اللہ کی انتہائی قربت نصیب فرماتا ہے۔ بقول مولانا محمد منظور نعماٰنی ”جو بندہ عبدیت میں جتنا کامل ہے وہ اللہ سے اتنا ہی قریب اور ساری مخلوق سے اتنا ہی بلند ہے“ (درس قرآن مولانا محمد منظور نعماٰنی مرتبہ تحقیق: عتیق الرحمن سنبلی، الفرقان بک ڈپو، لکھنؤ، ۲۰۰۲ء، ص ۳۶۰)۔ یہاں اس نکتہ کی طرف توجہ دلانا برعکل معلوم ہوتا ہے کہ قرآن کریم میں جہاں جہاں رسول اکرم ﷺ پر کسی عظیم انعم کا ذکر آیا ہے وہاں آپ ﷺ کے لئے ”عبد“ ہی کا لفظ استعمال ہوا ہے خواہ آپ پر قرآن مجید کی صورت میں عظیم ترین نعمت کے نزول کا ذکر ہو (الکھف، الفرقان را) یا محراج جیسے اعلیٰ وارفع مقام سے مشرف کئے جانے کا بیان ہو

(نی اسرائیل ۱)۔ عبد یا بندہ کے لفظ سے ایک جانب تقرب جھلتا ہے، دوسری جانب اس سے پیار و محبت کا بھی اظہار ہوتا ہے۔ لیکن ظاہر ہے کہ یہ مقام انہی لوگوں کو نصیب ہوتا ہے جو اللہ کی عبادت و بندگی میں اخلاص کے ساتھ منہک رہتے ہیں اور اس کی اطاعت و فرمان برداری کا حق ادا کرتے ہیں۔

قرآن کریم کی مذکورہ آیات اور ان کی تشریحات سے یہ حقیقت کھل کر سامنے آتی ہے کہ قرآن کریم میں جس عبادت یا بندگی کو تخلیقِ انسانی کا مقصد قرار دیا گیا ہے اور جس میں تا حیات سرگرم رہنے کی ہدایت دی گئی ہے وہ زندگی کے تمام شعبوں (مذہبی، سماجی، معاشی و سیاسی) میں اللہ رب الْعَالَمِينَ کے حکموں کے سامنے مکمل پروردگی اور ہر معاملہ میں اس کی بے لوث اطاعت و فرمان برداری سے عبارت ہے۔ حق یہ کہ ایمان کی دولت سے مالا مال ہو جانے یا اللہ کو خالق و مالک، معبود و مولیٰ اور رازق و پانہدار تسلیم کر لینے کے بعد اب دین و شریعت کے باب میں کسی جزوی شمولیت کی گنجائش نہیں۔ روزمرہ زندگی میں احکامِ الٰہی کی اتباع میں اپنی من چاہی یا pick and choose کی بات نہیں چل سکتی۔ اب تو ہر معاملہ میں اللہ و رسول کی اطاعت مطلوب ہے اور فرمانِ خداوندی کے سامنے مکمل پروردگی کا مطالبہ ہے۔ قرآن کی یہ آیت بہت ہی صاف لفظوں میں اہل ایمان سے یہی مطالباً کرتی ہے:

يَا أَيُّهَا الَّذِينَ آمَنُوا اذْخُلُوا فِي الصَّلَوةِ
أَيْمَانَكُمْ وَالوَقْتِ لَوْكَ پُورے کے
كَافِةً (البقرہ ۲۰۸)

اہم بات یہ کہ اللہ رب العزت کی مکمل فرمان برداری کا یہ رویہ حیاتِ مستعار کے کسی خاص مرحلہ میں مطلوب نہیں بلکہ قرآن اہل ایمان سے تا حیات اس روشن کو اختیار کرنے اور اس پر کار بند رہنے کا مطالبہ کرتا ہے اور انہیں یہ دعوت دیتا ہے کہ وہ زندگی کی آخری سانس تک اللہ کی عبادت اور بندگی کے تقاضوں کو پورا کرتے رہیں۔ اللہ رب العزت کا ارشاد ہے:

فَسَبَّحَ بِخَمْدَرَبِكَ وَكُنْ مَنْ
السَّاجِدِينَ. وَأَغْبَذَ رَبِّكَ حَتَّى
يُبَاتِكَ الْقِيَنُ (الْجَرَر٢ ۹۸-۹۹)

پس اپنے رب کی حمد کے ساتھ اس کی تسبیح کرو، اس کی جناب میں سجدہ بجا لاؤ اور آخری گھرzi تک اپنے رب کی بندگی کرتے رہو جس کا آنا یقینی ہے۔

اوپر کی تفصیلات سے یہ واضح ہوتا ہے کہ آخری کتاب ہدایت انسان کو یہ تعلیم دیتی ہے کہ اللہ کی عبادت کرنا یا اس کی بندگی بجالانا صرف نماز پڑھنے یا دبرے فرائض انعام دینے تک محدود نہیں، بلکہ گھر میلو زندگی میں اللہ کی بندگی کے تقاضے ہیں، لوگوں سے تعلقات و معاملات میں بھی اس کے کچھ مطالبات ہیں اور زراعت و تجارت، صنعت و حرفت اور ملازمت میں بھی اس کی عائد کردہ پابندیاں ہیں، ان تمام باتوں کا پورا پورا خیال رکھنے کا نام ہی اللہ کی بندگی اختیار کرنا ہے۔ آسان لفظوں میں یوں کہا جاسکتا ہے کہ اٹھتے بیٹھتے، سوتے جا گتے، کھاتے پیتے، بولتے لکھتے ہر حالت میں یہ دیکھنا کہ اللہ رب العزت کس بات سے خوش ہوتا ہے اور کس سے ناراض، اسے کون ساطر عمل پسند ہے اور کون سا ناپسند اور ہر کام کے وقت اپنی خواہشات پر قابو پاتے ہوئے اللہ تعالیٰ کی مرضی کو جانتا، پہچانا اور اسے مقدم رکھنا ہی راہ مستقیم پر گامزن ہو جانا ہے دراصل یہی سلامتی کا راستہ ہے۔ سورہ الانعام میں ایک مقام (آیات ۱۵۲-۱۵۳) پر اللہ تعالیٰ نے انسان کو متعدد ہدایات دی ہیں جن کا تعلق حقوق اللہ سے ہے اور حقوق العباد سے بھی۔ یہ کل نو ہدایات ہیں:

- (۱) اللہ کے ساتھ کسی کو شریک نہ ثہراو یعنی صرف اسی کی عبادت کرو۔
- (۲) والدین کے ساتھ نیک برداشت کرو یعنی ان کی فرمان برداری اور خدمت کرتے رہو۔
- (۳) مغلسی کے خوف سے اپنی اولاد کو ہلاک نہ کرو۔
- (۴) زنا اور اس جیسی کھلی وچھپی برا نیوں کے قریب نہ جاؤ۔
- (۵) اس شخص کی جان نہ لو جس کا قتل کرنا اللہ نے حرام قرار دیا ہے۔
- (۶) تینوں کے مال کے پاس (بری نیت سے) نہ جاؤ یعنی اس میں بیجا تصرف نہ کرو۔
- (۷) ناپ و توں میں انصاف و دیانت داری سے کام لو۔

- (۸) جب کسی معاملہ میں فیصلہ کرنا ہو یا گواہی دینی ہو تو حق و انصاف کی بات کھو خواہ کوئی فریق یا صاحب معاملہ تھا را عزیز و قربت دار ہی کیوں نہ ہو۔
- (۹) اللہ سے کیے گئے عہد کو پورا کرو یعنی اس کی بندگی و اطاعت اختیار کرو اور اس کی مقررہ شریعت پر چلو۔

یہ ہدایات بڑی جامع ہیں۔ ان میں اللہ کے حقوق کی ادائیگی کی تاکید ہے اور بندوں کے حقوق کی نگہداشت کی تلقین بھی ہے۔ اس میں گھر بیو و سماجی زندگی کی بہتری و خوش گواری کے اصول و ضوابط شامل ہیں اور مالی و معاشی معاملات میں ایمان داری و دیانت داری پر بھی زور ہے۔ ان ہدایات کے بعد آخر میں فرمایا:

ذلِّكُمْ وَصَاحُوكُمْ بِهِ لَعَلَّكُمْ تَذَكَّرُونَ۔
وَأَنَّ هَذَا صِرَاطُنِي مُسْتَقِيمًا فَاتَّبِعُوهُ
وَلَا تَتَبَعُوا السُّبُلَ فَتَفَرَّقَ بِكُمْ عَنْ
سَبِيلِهِ ذلِّكُمْ وَصَاحُوكُمْ بِهِ لَعَلَّكُمْ
تَسْقُونَ۔ (الانعام: ۱۵۲-۱۵۳)

یعنی یہ سب پروردگار عالم کی بڑی اہم و قیمتی ہدایات ہیں، چاہیے کہ ان کو یاد رکھا جائے اور ان پر عمل کیا جائے۔ ان ہدایات پر عمل کرنے اور حقیقت اس راہ کو اختیار کرنا ہے جو انسان کو کامیابی کے ساتھ منزل مقصود تک بہنچانے والی ہے۔

یہ تمام باتیں جن کا قرآنی آیات کے حوالہ سے اوپر ذکر کیا گیا بجا طور پر عبادت میں شامل ہیں۔ اگر مختصر اول و لفظوں میں ان کی تعبیر پیش کی جاسکتی ہے تو اس کے لئے سب سے موزوں الفاظ ”عمل صالح“ ہوں گے جس کا دائرہ قرآن کی اصطلاح میں بہت وسیع ہے۔ اس میں مذہبی فرائض کی بجا آوری شامل ہے اور سماجی و اخلاقی اور اقتصادی و سیاسی زندگی میں دین و شریعت کے تقاضوں کی تکمیل کو بھی یہ محیط ہے۔ قرآن میں جگہ جگہ ایمان کے ساتھ عمل صالح کو نجات و اخروی کامیابی کا ذریعہ بتایا گیا ہے۔ ارشاد و ربانی ہے:

إِنَّ الَّذِينَ آتُوا وَعْدَنَا صَالِحُوا
لَهُمْ جَنَّاتٌ تَجْرِي مِنْ تَحْتِهَا الْأَنْهَارُ
ذَلِكَ الْفَوْزُ الْكَبِيرُ (البروج ۱۱)

بے شک جو لوگ ایمان لائے اور جھنوں
نے نیک عمل کئے یقیناً ان کے لئے جنت
کے باغات ہیں جس کے نیچے نہریں بہتی
ہوں گی۔ یہ ہے بڑی کامیابی۔

اس کے علاوہ سورہ عصر میں ایمان کے ساتھ جن تین کاموں کو خسروان ونا کا می
سے بچاؤ اور سب سے بڑی کامیابی کا ضمن قرار دیا گیا ہے ان میں سب سے پہلے عمل
 صالح کا ذکر ہے اور یہ پوچھئے تو آخری دو کام (تواصوا بالحق و تواصوا بالصبر)
بھی اسی کا حصہ ہے۔ ظاہر ہے کہ عمل صالح میں ان تمام کام کی انجام دہی شامل ہے جن
کے کرنے کا قرآن میں حکم دیا گیا ہے اور ان سے اجتناب بھی جن سے منع کیا گیا ہے۔
سورہ العصر کے درس میں عمل صالح کی تشریع کرتے ہوئے مولانا محمد منظور نعمانی نے بجا
فرمایا ہے:

”اس (عمل صالح) کا دائرة بہت وسیع ہے، اس میں نماز، روزہ، حج، زکوٰۃ،
صدق، ذکر اللہ اور قربانی جیسی عبادات بھی داخل ہیں اور اچھے اخلاق اور اچھے معاشرتی
اعمال بھی، جیسے سچائی، دیانت داری، رحمتی، صبر، شکر، حسن سلوک، سخاوت، ایثار، غریبوں
اور کمزوروں کی خدمت و اعانت، مریضوں کی عیادت، بیرون کی تعظیم، چھوٹوں پر شفقت،
اہل حقوق کی ادائیگی، اپنے سارے دنیوی معاملات، تجارت، ملازمت، شادی
بیانہ، سب اللہ و رسول کے حکم یعنی شریعت کے مطابق کرنا، دین سکھانا، دین سکھانا، اللہ و
رسول کے حکم کے مطابق بھرت اور جہاد۔ یہ سب چیزیں اپنے اپنے درجہ میں ”عمل
صالح“ کے وسیع دائیرہ میں شامل ہیں“ (درس قرآن مولانا محمد منظور نعمانی، محوالہ بالا، ص ۵۳۲)

آخر میں اس نکتہ کی جانب اشارہ ضروری معلوم ہوتا ہے کہ عبادت کی بجا آوری
اور نیک اعمال کی انجام دہی اسی وقت نتیجہ خیز ثابت ہوگی یا اسی صورت میں ثمرات و
برکات اپنے ساتھ لائے گی جب یہ خالصہ اللہ کے لئے ہو اور اس سے محض اسی کی رضا
مطلوب ہو۔ کسی دوسرے کی خوشی کی طلب یا کسی دوسری غرض کی آمیزش سے پوری عبادت

اور اعمال صالحی کی محنت بے سود ثابت ہو گی۔ قرآن کریم میں اللہ تعالیٰ نے مختلف مقامات پر جہاں اپنی عبادت کا حکم دیا ہے اسی کے ساتھ یہ تاکید بھی کی ہے کہ یہ عبادت صرف اسی کے لئے ہو۔ اس میں کسی اور چیز کا شانہ نہ ہو اس لئے کہ خالص عبادت صرف اللہ ہی کا حق ہے، کوئی اور اس کا سزاوار نہیں۔ ارشاد خداوندی ہے:

إِنَّا أَنْزَلْنَا إِلَيْكَ الْكِتَابَ بِالْحُقْقِ
فَاعْبُدِ اللَّهَ مُخْلِصًا لَّهُ الدِّينُ. أَلَا إِلَهٌ
الَّذِينَ الْخَالِصُ (الزمر: ۲-۳)

[اے نبی] یہ کتاب ہم نے آپ کی طرف برحق نازل کی ہے لہذا اللہ کی عبادت کریں دین کو اس کے لئے خالص کرتے ہوئے خبردار [من یہیں] دین خالص اللہ ہی کا حق ہے۔

ظاہر ہے کہ اس آیت میں آپ ﷺ کے توسط سے پوری امت بلکہ جملہ انسانیت کو یہ ہدایت دی گئی ہے کہ وہ صرف اللہ کی عبادت کریں یعنی اس کی بندگی بجالانے میں اپنے آپ کو ہر طرح کے شرک کے شانہ سے دور رکھیں اور اسی کی اور اسی کے لئے اپنی عبادت کو خالص کر لیں اس لئے کہ اخلاص ہی پر عبادت یا عمل صالح کی قبولیت اور اس کے اجر و ثواب کی تعین مختص ہوتی ہے۔ خلوص نیت کے کیا معنی ہیں؟ عبادت یا نیک عمل میں کس معيار کا اخلاص مطلوب ہے بعض احادیث میں اس کی وضاحت بڑے اچھے انداز میں کی گئی ہے یہاں ایک حدیث کا حوالہ دینا مناسب معلوم ہوتا ہے:

”حضرت ابو ہریرہ رضی اللہ عنہ سے روایت ہے کہ ایک شخص نے رسول ﷺ سے عرض کیا کہ یا رسول اللہ میں بعض اوقات کوئی صدقہ و خیرات کرتا ہوں یا کسی پر احسان کرتا ہوں جس میں میری نیت اللہ تعالیٰ کی رضا جوئی کی بھی ہوتی ہے اور یہ بھی کہ لوگ میری تعریف کریں گے۔ رسول ﷺ نے فرمایا قسم ہے اس ذات کی جس کے قبضہ میں محمد کی جان ہے کہ اللہ تعالیٰ کسی ایسی چیز کو قبول نہیں فرماتے جس میں کسی غیر کو شریک کیا گیا ہو۔ پھر آپ ﷺ نے یہ آیت (فَاعْبُدِ اللَّهَ مُخْلِصًا لَّهُ الدِّينُ اَلَا لَلَّهُ
الَّذِينَ الْخَالِصُ رِزْمٰر: ۲-۳) تلاوت فرمائی (محمد بن احمد القرطبی، الجامع لاحکام القرآن

(تقریر القرطبی)، دارالکتاب العربي، بیروت، ۲۰۰۰ء، ۱۵/۲۰۵۔)

ایک دوسری آیت میں اہل کتاب کے مشرکانہ عقاید و اعمال کے پس منظر میں انہیں یاد دلا لیا گیا کہ آخر انہوں نے یہ مشرکانہ روایہ کیے اختیار کر لیا جب کہ انہیں یا بنی اسرائیل کو اس کے سوا اور کوئی حکم نہیں دیا گیا تھا کہ وہ ہر طرف سے یکسو ہو کر صرف اللہ کی عبادت کریں اس کے علاوہ کسی اور سے بندگی کا رشتہ نہ جوڑیں۔ اللہ تعالیٰ فرماتا ہے:

وَمَا أُمِرُوا إِلَّا لِيَعْبُدُوا اللَّهَ مُحْلِّصِينَ
اور ان کو اس کے سوا اور کوئی حکم نہیں دیا گیا
لَهُ الدِّينُ حُنَفَاءٌ وَّيَقِيمُوا الصَّلَاةَ
تحاکہ وہ اللہ کی بندگی کریں دین کو اس کے
وَيُؤْتُوا الرِّزْكَوَةَ وَذَلِكَ دِينُ الْقِيمَةِ
ساتھ خالص کر کے بالکل یکسو ہو کر۔

(البینہ ۷)

اس آیت سے دراصل عہدِ نبوی ﷺ کے اہل کتاب کو یہ گوش گزار کرنا مقصود ہے کہ اللہ واحد کی مخلصانہ عبادت ہر نبی کی دعوت کا بنیادی عنصر رہا ہے اور آخری نبی ﷺ تو حید کا جو پیغام لوگوں کے سامنے پیش کر رہے ہیں یہ کوئی نیا پیغام نہیں ہے بلکہ اسی پیغام کی تجدید یا یاد دہانی ہے جسے حضرت آدم علیہ السلام سے لے کر آخری رسول ﷺ کے زمانہ تک ہر پیغمبر اپنی قوم کے سامنے پیش کرتے رہے ہیں تو پھر آخر اس پیغام یا دعوت کی مخالفت کیوں کی جا رہی ہے؟ وہ اس حقیقت کو اچھی طرح سمجھ لیں کہ ان کی خیر و عافیت اسی میں ہے کہ وہ آخری نبی ﷺ کے پیغام کو صدق دل سے قبول کر لیں اور اس کے تقاضے کو پورا کریں۔

تصویر عبادت سے متعلق مذکورہ بالاقرآنی آیات اور ان کی تشریحات کے باوجود آج صور تھاں یہ ہے کہ ہم نے عبادت کو صرف فرض عبادات یا اركان اربعہ میں محصور کر دیا ہے اور دین داری کو نماز، روزہ، حج و زکوٰۃ کے دائڑہ میں محدود کر رکھا ہے۔ اس میں شبہ نہیں کہ موجودہ دور میں نماز میں جوش و خروش بڑھا ہوا نظر آتا ہے خاص طور سے نوجوان طبقہ میں اس کی بابت بڑی سرگرمی دکھائی دیتی ہے، مسجدیں پہلے کی بنسیت اب زیادہ آباد نظر آتی ہیں۔ رمضان عبادات کی بہار کا موسم کہا جاتا ہے اور اس ماہ مبارک میں روزہ کے

اهتمام کے علاوہ نماز کی پابندی میں اضافہ ہو جاتا ہے اور تلاوت و اذکار میں انہاک بڑھ جاتا ہے اور مختلف طریقہ سے نیکوں کا خزانہ جمع کرنے کی کوشش کی جاتی ہے۔ زکوٰۃ کی ادائیگی کا سلسلہ بھی کسی نہ کسی طرح جاری رہتا ہے اور خاص طور سے رمضان میں مدارس اور دینی اداروں کے سفراء کی بدولت اصحاب شریعت کو اس کی توفیق زیادہ نصیب ہوتی ہے۔ استطاعت کے بعد حج سفر کی تیاری شروع ہو جاتی ہے، اس کی ضروری سہولیات کی فراہمی کے لئے کوشش کی جاتی ہے اور سفر کی منظوری ملنے پر زیارت حر میں شریفین کی طلب شدید سے شدید تر ہو جاتی ہے۔ پھر اس کی سعادت نصیب ہونے اور ان کے جلو میں قیام پر دل و دماغ پر ایک عجیب و غریب کیفیت طاری ہوتی ہے۔ اللہ رب العالمین سے تعلق مضبوط کرنے کی خواہش موجود زن ہوتی ہے، سنت رسول ﷺ کی پیروی کی تحریک پورے زور شور سے پیدا ہوتی ہے اور حر میں شریفین میں عبادت کی برکات سمینے اور ثواب لوٹنے کی حرص دل میں گھر کر لیتی ہے بلکہ اس باب میں ایک طرح سے مسابقت کا ماحول گرم ہو جاتا ہے۔

عبادات کی انجام دہی میں یہ جوش و خروش اور انہاک نہ صرف مطلوب بلکہ بڑی مستحسن اور قابل قدر بات ہے۔ اس میدان میں جس قدر تگ و دود کی جائے کم ہے۔ لیکن عبادت کو صرف انہی باتوں میں محدود رکھنا اور انہی کے پورا کرنے پر دین داری کو موقوف سمجھنا قرآن کے تصور عبادت سے میل نہیں کھاتا جیسا کہ اوپر واضح کیا گیا۔ آج مسلم معاشرہ کی حالت یہ ہے کہ نماز روزہ کی پابندی کرنے والوں میں ایک اچھی خاصی تعداد ایسے لوگوں کی ہے جو حقوق العباد کی ادائیگی میں کوتاہ ہیں۔ سماجی و معاشی زندگی کے لئے اللہ کے احکام کیا ہیں؟ ان سے متعلق رسول اکرم ﷺ کی تعلیمات کیا ہیں؟ اس کی خبر نہیں رکھتے اور اگر معلوم ہے تو ان پر توجہ نہیں دیتے یا ان پر عمل کو دین داری کا حصہ نہیں سمجھتے۔ یہ حقیقت اکثر لوگوں کی نظر وہ ہے اوجھل ہو جاتی ہے کہ قرآن کریم میں جگہ جگہ اللہ رب العزت نے اپنی عبادت و اطاعت کے حکم کے ساتھ اپنے بندوں کے حقوق کی ادائیگی کی سخت تاکید کی ہے۔ اللہ تعالیٰ فرماتا ہے:

اوّل اللہ ہی کی بندگی کرو اور کسی چیز کو بھی اس
کا شریک نہ شہراً اور والدین، قرابت
مندوں، یتامی، مساکین، قرابت دار
پڑوی، بیگانہ پڑوی، ہم نشیں مسافر اور
اپنے مملوک کے ساتھ اچھا سلوک کرو۔
بے شک اللہ اترانے والوں اور غرور کرنے
والوں کو پسند نہیں فرماتا۔

وَاعْبُدُوا اللَّهَ وَلَا تُشْرِكُوا بِهِ شَيْئًا
وَبِالْوَالِدَيْنِ إِحْسَانًا وَبِذِي الْقُرْبَى
وَالْيَتَامَى وَالْمَسَاكِينَ وَالْجَارِ ذَى
الْقُرْبَى وَالْجَارِ الْجُنُبُ وَالصَّاحِبِ
بِالْجَنْبِ وَابْنِ السَّبِيلِ وَمَا مَلَكَتْ
أَيْمَانُكُمْ إِنَّ اللَّهَ لَا يَعْبُدُ مَنْ كَانَ
مُخْتَالًا فَقُحْرَأً (النساء / ۳۶)

ظاہر ہے کہ اس آیت میں جو احکام دئے گئے ہیں ان کی نوعیت یکساں ہے۔
بالفاظ دیگر جس طرح صاحب ایمان کے لئے اللہ کی عبادت فرض ہے اسی طرح
والدین، پڑوی، اقرباء، یتامی اور مساکین کے ساتھ حسن سلوک اور ان کے حقوق کی
ادائیگی بھی ضروری ہے۔ واقعہ یہ کہ پڑوی و رشتہداروں وغیریوں کے حقوق کی نگہ داشت،
ان کی خبر گیری، یہاں ہوں تو ان کی عیادت کرنا ہحتاج ہوں تو ان کی اعانت کرنا، نادار ہوں تو
ان کی کفالت کرنا، بے سہارا ہوں تو انہیں سہارا دینا اور ان کے دکھ درد میں شریک ہونا
اسلام کی صرف اخلاقی تعلیمات کا حصہ نہیں ہیں بلکہ یہ عین دین داری کا تقاضا اور اس کی
بندگی بجالانا ہے اس لئے کہ اللہ کے بندوں کے حقوق کا پورا کرنا اللہ کے احکام کی تعمیل ہے
ٹھیک اسی طرح جس طرح نماز پڑھنا اس کے حکم کی پیروی میں ہوتا ہے۔

یہ بات بخوبی معروف ہے کہ قرآن کریم میں مختلف مقامات پر بلا کسی امتیاز سب
کے ساتھ حسن اخلاق کے مظاہرہ کی ہدایت ملتی ہے۔ لوگوں کے ساتھ خوش خلقی سے پیش
آنے کے باب میں قرآن اتنا حساس ہے کہ اس کو یہ بھی گوار نہیں کہ کوئی کسی سے ملاقات
کے وقت ترش روئی سے پیش آئے، منھ میڑھا کر کے اس سے ملے یا تکبر و غرور کا رو یہ
اختیار کرے (سورہ بنی اسرائیل ولقمان میں اس طرح کی قرآنی ہدایات بڑی تفصیل سے
بیان کی گئی ہیں)۔ آج اس باب میں ہمارا رو یہ اس حد تک پست ہو گیا ہے کہ ہم نے خوش
خلقی کے اظہار کے پیامنے مقرر کر لئے ہیں۔ مسلک، ملک، فکر، فرقہ و علاقہ کے اعتبار سے

ہم نے اخلاق کی الگ سطحیں بنائی ہیں۔ اپنے ہم ملک یا ہم خیال لوگوں کے ساتھ جس اخلاق کریمانہ سے ہم پیش آتے ہیں دوسروں کے ساتھ انہیں برتنے میں ہمیں تکلف محسوس ہوتا ہے۔ جس خندہ پیشانی و کشادہ دلی کا مظاہرہ اپنوں سے کرتے ہیں غیروں کے ساتھ کم ہی دیکھنے میں آتا ہے۔ ضرورت پڑنے پر اپنے جانے والوں کی اعانت میں جس فراخ دلی کا ثبوت دیتے ہیں دوسروں کی احتیاج کے وقت اس سے چیچھے ہٹ جاتے ہیں۔

یہاں اس حقیقت کی طرف اشارہ کرنا ضروری معلوم ہوتا ہے کہ مال کے کمانے اور خرچ کرنے میں اللہ کے حکموں کو پورا کرنا، لین دین میں دیانت داری سے کام لینا، خرید و فروخت میں ایمان داری کا ثبوت دینا، زراعت، تجارت، صنعت و حرفت میں شریعت کے اصول و ضوابط کا پاس و لحاظ رکھنا، امانت رکھنے پر اس کے تقاضوں کو پورا کرنا، وعدہ کرنے پر اسے وقت پر پورا کرنا، کسی سے کوئی بات کہنی ہو تو صحیح کہنا، گواہی کا معاملہ ہو تو انصاف سے کام لینا یا مختصر لفظوں میں معاملات میں قرآن و حدیث کے اصول و تعییمات پر عمل کرنا بڑا مشکل کام ہے بلکہ انتہائی دشوار گزار گھٹائی سے گزرنा ہے۔ لیکن تجب ہے کہ ان سب باتوں کو عبادت سے الگ سمجھا جاتا ہے اور انہیں اللہ کی بندگی بجا لانے کے تقاضوں میں نہیں شمار کیا جاتا، جب کہ حقیقت یہ کہ نماز روزہ کرنا آسان ہے لیکن معاملات میں کھراویکا اتنا بڑا کٹھن کام ہے۔ اچھے اچھے لوگ اس میدان میں پھسل جاتے ہیں اور نفس کے بہکاوے میں آکر لغفرش کھا جاتے ہیں۔ سوچنے کی بیات ہے کہ معاملات میں ایمان داری و دیانت داری کے تقاضوں کو پورا کرنے کے لئے نفس سے گلر لی جائے، خواہشات کو دبایا جائے، ناجائز رائع سے نچھے کے لئے مالی منفعت سے کنارہ کشی اختیار کی جائے اور مالی نقصان کو گوارا کیا جائے، ہچائی کی خاطر اپنوں سے دشمنی مول لی جائے اور دوستوں و رشتہ داروں کو ناراض کیا جائے تو اسے عبادت نہ تصور کیا جائے اور دین داری نہ سمجھا جائے۔ مسجد میں اللہ کی عبادت کرنا اور مسجد کے باہر اس کے احکام کی خلاف ورزی کرنا، نماز روزہ میں اپنے اوپر رجوع الی اللہ اور انا بت کی کیفیت طاری کرنا اور پھر اپنی روزمرہ مصروفیات میں وعدہ خلافی، بد عہدی و بد دیانتی میں ملوث

ہونا ان عبادات کے تقاضوں کے خلاف ہے جنہیں صحیح معنوں میں عبادت سمجھا جاتا ہے۔ اس لئے کہ نماز ہو یا دوسری عبادات ان سے تو یہی تربیت مقصود ہوتی ہے کہ ہر معاملہ میں اللہ کی اطاعت کی جائے اور ہر مسئلہ میں اس کی کتاب و رسول کو رہنمایا جائے۔ دراصل فرض عبادات کی بجا آوری سے یہی ذہن نباتا ہے اور بننا چاہئے کہ جس طرح اس میں حکمِ الہی کی تقلیل ہے اسی طرح عہد کا پاس و لحاظ رکھنا، وعدہ پورا کرنا، کسب مال میں جائز ذرائع اختیار کرنا، مالی معاملات میں دیانت داری کا مظاہرہ کرنا، تحقیق و تھیک ناپنا تو لانا، مزدور و ملازم کا حق ادا کرنا، امانت میں خیانت سے بچنا، یتامی و بیواؤں کے مال و جائداد کو تحفظ دینا۔ بھی احکامِ الہی کی بجا آوری ہے جیسا کہ قرآن میں بار بار ان احکام پر عمل کرنے کی تاکید کی گئی ہے۔

مختصر یہ کہ قرآن کا تصورِ عبادت بڑی وسعت و جامعیت رکھتا ہے۔ یہ صرف فرض عبادات بجالانے تک محدود نہیں ہے۔ اس میں معاشرہ کے مختلف طبقے کے لوگوں کے حقوق کی ادائیگی، کسب مال میں جائز و ناجائز حدود کی رعایت، مال خرچ کرنے اور وسائل و اسباب کے استعمال میں فضول خرچی و نمائش سے احتیاب، خرید و فروخت اور دوسرے معاملات میں دیانت داری کے اصولوں پر عمل آوری، لین دین میں قول و قرار کی پابندی جیسے امور بھی شامل ہیں۔ موجودہ صورت حال میں ضرورت اس بات کی ہے کہ لوگوں کے سامنے قرآن کے جامع تصورِ عبادت کی تشریح و توضیح کی جائے اور خاص طور سے سماجی و معاشی زندگی اور مالی معاملات سے متعلق قرآنی ہدایات و تعلیمات کو بار بار سامنے لایا جائے اور لوگوں کے ذہنوں میں یہ حقیقت بٹھائی جائے کہ ان ہدایات و تعلیمات پر صدق دل سے عمل کرنا بھی عبادت ہے۔ اچھی بات خود یاد رکھنا، دوسروں کو یاد دلانا اور نیکی کی طرف بلانا ہر حال میں باعث خیر ہے۔ اللہ کرے ہم سب کو اس کی توفیق نصیب ہو (آمین)۔